



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

اپنے ذاتی مسائل و وسائل کو سامنے رکھتے ہوئے وقت کے تقاضوں کے مطابق موجودہ بچوں کی صحیح طور پر تعلیم و تربیت کی خاطر کیا مزید بچے پیدا نہ کرنے کی گنجائش ہے؟ بے شک رزق اللہ دیتا ہے۔ اور بھوکا کوئی نہیں مرتا۔ مگر یہ بات مشاہدہ کی ہے کہ کم وسائل والے آدمی کی کثیر اولاد مناسب تعلیم و تربیت کی کمی یا نہ ہونے کی وجہ سے خود بھی ناگفتہ بہ حالت میں ہوتے ہیں۔ بلکہ اکثر اوقات ہسالیوں اور معاشرہ کے لیے بھی تکلیف دہ ثابت ہوتے ہیں۔ کیوں کہ حالات کے پیش نظر عمومی معیار زندگی بدل گیا ہے۔ جو چیزیں کل کلاں عیش و عشرت کا سامان تھیں۔ آج ضروریات زندگی بن چکی ہیں۔ ان کا انکار کرنا مشکل امر ہے کیونکہ انسان کو انسانوں کی طرح رہنے کا حق ہے۔ مزید یہ کہ آسودگی میں انسان دین و مذہب پر بھی توجہ دیتا ہے جبکہ جماعت و افلاس نے منکر انسانوں کو شرک و گمراہی میں دھکیلا ہوا ہے۔ بے شک اس کے مقابلہ میں کثرت دولت بری چیز ہے جو عیاشی اور تنکبر کو جنم دے کر (انسانوں کو گمراہ کرتی ہے۔ مگر سوال کا مدعا اوسط درجہ کی زندگی کے حصول کے متعلق ہے۔) (۱۵ نومبر ۱۹۹۶ء)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

اس طرح کی حیلہ سازی دراصل عقیدہ توحید میں ضعف و کمزوری کی مظہر ہے۔ اللہ رب العالمین صرف انسان کا روزی رساں نہیں بلکہ ہر ذی روح اور تنفس کی روزی کا ذمہ اس نے پہلے روز سے لیا ہوا ہے۔ ہر بنس کو اس کی طبیعت کے مطابق رزق مہیا کر کے اپنے رزاق ہونے کا ثبوت ہر آن دے رہا ہے۔

إِنَّ اللَّهَ يُؤْتِي الرِّزْقَ ذُو الْقُوَّةِ الْمَتِينِ ۝۵۸ ... سورة الذاریات

لیکن کمزور فطرت انسان ہے کہ اس کے دل و دماغ میں یہ بات ساقی نہیں۔ محدود وسائل پر عارضی تسلط کی وجہ سے اپنے کورزاق سمجھ جاتا ہے۔ کمی اولاد کی صورت میں صحیح تعلیم و تربیت کا دعویٰ محض ایک مغزوضہ ہے۔ جس کا حقیقتِ حال سے کوئی تعلق نہیں۔ لیل و نہار ہمارے مشاہدے میں ہے۔ بہت سارے لوگ ایسے ہیں کہ کثرت اولاد کے باوجود انھوں نے اولاد کی تربیت میں مثالی کردار ادا کیا اور وہ بھی جن کی اولاد کم لیکن تعلیم و تربیت سے عاری۔

شریعت اسلامیہ میں کثیر اولاد میں ترغیب کے نصوص سے یہ بات عیاں ہے کہ اسلام میں تحدید نسل کا کوئی تصور نہیں۔ راوی کا بیان ہے بصرہ میں حجاج کی آمد (۵۷ ہجری) کے وقت حضرت انس رضی اللہ عنہ کے حقیقی بچے (ایک سو بیس سے اوپر فوت ہو چکے تھے۔) (صحیح البخاری، باب مَنْ رَزَقَهَا فَلَمْ يُفِظْ عَنْهُمْ، رقم: ۱۹۸۲)

اور ”صحیح مسلم“ میں اسحاق بن ابی طلحہ کی روایت میں ہے۔ زندہ اولاد و احفاد سوء کے قریب تھے۔ آپ ﷺ نے بایں الفاظ اس کے لیے دعا کی تھی۔

(اللَّهُمَّ ارْزُقْهُنَّ نَالًا وَوَلَدًا، وَبَارِكْ لَدُنِّيهِ) (صحیح البخاری، باب مَنْ رَزَقَهَا فَلَمْ يُفِظْ عَنْهُمْ، رقم: ۱۹۸۲)

اس بناء پر ان کا باغ سال میں دو دفعہ ثمر آوری ہوتا تھا۔ دراصل جب سے ہم میں فکر جہاد مفقود ہوئی ہے۔ اس وقت سے ہم کسی اولاد کی برکات کے وسوسوں میں مبتلا ہو گئے۔ چاہے تو یہ تھا کہ جذبہ سلیمانی علیہ السلام کو لے کر مسابقت کی راہ اختیار کرتے۔ لیکن ہماری ترقی معکوس ہے۔ رب العزت سب کو سمجھ عطا فرمائے۔ پھر آسودگی کا دین و مذہب کی طرف توجہ کا باعث بننا محض خوش فہمی سے تاریخ و اہل اس کی نفی کرتی ہے۔

هذا ما عندي والله اعلم بالصواب

فتاویٰ حافظ ثناء اللہ مدنی

جلد: 3، متفرقات: صفحہ: 615

محدث فتویٰ

